

Bütün zamanların poeziyası



Hüseyn Arif poeziyası konkret bir dövrün poeziyası deyil, bütün zamanların poeziyasıdır. Bunu şair özü də yaxşı bildirdi və deyirdi: "Ey Hüseyn Arif, də həqiqəti, Sənədi zamanın sözü-söhbəti".

2024-cü il dekabrın 27-də Azərbaycan Yazıçılar Birliyinin Natəvan klubunda Azərbaycanın Dövlət mükafatı laureatı, Xalq şairi Hüseyn Arifin 100 illik yubileyinə həsr olunmuş tədbir keçirilmişdir. Tədbiri AYB-nin katibi İlqar Fəhmi açıq elan etmiş, təyyarə qəzasında həlak olanların xatirəsi bir dəqiqəlik sükutla yad edilmiş, daha sonra söz AYB-nin sədri Anara verilmişdir. Sədr qeyd etmişdir ki, yubiley ili özində şairlə bağlı müxtəlif tədbirlər reallaşmışdır. Ağstafada keçirilmiş tontənəli yubiley tədbiri, M.Maqomayev adına Azərbaycan Dövlət Filarmoniyasında bu yaxınlarda baş tutmuş, şairin sözlərinə bəstələnmiş mahnıların yer aldığı ədəbi-musiqili tədbir də bu qəbildəndir. H.Arifi bizim ailədə də çox sevirildilər. Anam onun vaxtsız vəfat etmiş oğlu Arifo şeir həsr etmişdi. Şair bunu həmişə minnətdarlıq hissiylə qeyd edirdi.

Tədbirdə aparıcılıq edən AYB Qazax bölməsinin sədri Barat Vüsal silsilə tədbirlərə görə AYB sədrinə təşəkkürünü bildirməklə yanaşı qeyd etmişdir ki, siyasi aləmdə də, ədəbi aləmdə də xalqımızın başı həmişə ucalardadır. Bu nəylə bağlıdır? Bu sualı əziz şairimiz daha yaxşı cavablandırmışdır: "Başımız nə qədər yüksəklərdəsə, Kökümüz o qədər dərinlərdədir."

Tənqidçilərdən "Hüseyn Arif ekosofiyası" adlı monoqrafiyaya yazıb çap etdirmiş Rüstəm Kamal şairi "yol şairi" kimi qiymətləndirmişdir.

Vaqif Yusifli xatırlatmışdır ki, biz nəsil H.Arifi "Mən sülhə səs verirəm" şeiri və mahnısıyla sevdik və tanıdıq. Bu gün həmin fikir öz aktuallığını qoruyub saxlamaqdadır. Bu da onu göstərir ki, əsl müasir poeziya bütün zamanların poeziyasıdır.

Həmkarının bu fikirləriylə razılaşan Əsəd Cahangir də H.Arif poeziyasının dilindən, lirizmindən ayrıca söhbət açmağa həmişə ehtiyac olduğunu vurğulamış, qeyd etmişdir ki, şairin əsərlərini oxuduqca hiss edirsən ki, o, nədən yazıbsa, şair kimi yazıb. Təbiətdən də, məhəbbətdən də yazmaq haqqını qazanıb. Məhz belə şairlər deməyə haqlıdır ki:

*"Kim deyir, şeirin meydanı dardır,
Sonu görünməyən bir ilk bahardır!
Nəçə ki, həyat var, şeir də vardır,
Yaşamaq həvəsi şeir deyilmi?!"*

H.Arifin sazımıza yeni nəfəs verilməsində də böyük xidmətləri hörmətlə yada salınmışdır.

Tədbirdə Hüseynsevənlərdən Ramiz Göyüşov, Qafar Sarıvəlli, şairlərdən Mustafa Rasımoğlu, Saqif Qaratorpaq, Rəfail İncəyurd, Fəxrəddin Teyyub, Mahmud Vəli, Xaqani Qayıbli, Aləməzər Sadıqzadə H.Arif poeziyası haqqında öz fikirlərini söyləmiş, xatirələrini danışmış, ona həsr etdikləri şeirlərini oxumuşlar.

Xalq şairinin nəvəsi Tural Rəhmanzadə sonda ölkə və AYB rəhbərliyinə, tədbir iştirakçılarna öz minnətdarlığını bildirmişdir.

AYB Qazax bölməsi

